

روایات میں لفظ سنۃ کا تشریحی تعین

ڈاکٹر عرفان خالد ڈھلوی *

اسلامی ادب بالخصوص علم حدیث اور علم فقہ میں لفظ سنۃ ایک خاص اہمیت کا حامل لفظ ہے۔ اس کے معنی و حکم کے اثرات ایک مسلمان کی دنیوی زندگی میں فلاح اور اخروی حیات میں نجات پر مرتب ہوتے ہیں۔ احادیث میں راویوں نے یہ لفظ متعدد بار استعمال کیا ہے۔ انہوں نے کبھی اس کی اضافت رسول اللہ صلی اللہ علیہ وسلم کی طرف کی ہے اور کبھی یہ لفظ بغیر کسی اضافت کے اور مطلق استعمال ہوا ہے۔ وہ ’سنۃ‘ جو رسول اللہ صلی اللہ علیہ وسلم کی طرف منسوب ہو اور وہ ’سنۃ‘ جس کی اضافت غیر نبی کی طرف ہو، تشریحی اعتبار سے ان دونوں کے مقام و مرتبہ میں زمین اور آسمان کا فرق ہے۔ ’سنۃ‘ کے معنی و مراد اور اس کی نسبت و اضافت کے تعین سے اس کا حکم متعین ہو جاتا ہے۔ حکم متعین ہو جانے سے ہی ایک مکلف اپنے دینی واجبات ادا کرتا ہے۔

’سنۃ‘ کی لغوی تعریف:

جمال الدین ابن منظور (م-۱۱ھ) نے لفظ سنۃ کے کئی معانی بیان کیے ہیں۔ و السنۃ السیرۃ حسنة كانت أو قبیحة: سنۃ سے مراد سیرت اور طرز زندگی ہے، خواہ یہ انسانی سیرت اپنے اعمال و افعال کے اعتبار سے اچھی ہو یا بُری۔

صورت، شکل اور چہرہ کو بھی سنۃ کہا جاتا ہے، خواہ یہ صورت، شکل اور چہرہ اچھا ہو یا بُرا۔ مخروطی یا کتابی چہرے والے شخص کو مسنون الوجہ کہا جاتا ہے۔ و فی الحدیث انه حض علی الصدقة فقام الرجل قبیح السنۃ: حدیث میں ہے کہ رسول اللہ صلی اللہ علیہ وسلم نے لوگوں کو صدقہ و خیرات کرنے پر ابھارا تو بُری صورت والا ایک شخص کھڑا ہو گیا۔

و هو طریق سنۃ اوائل الناس فصار مسلکا لمن بعدهم: سنۃ ایسا راستہ ہے جس پر پہلے زمانہ کے لوگ چلے اور وہ بعد والوں کے لیے مسلک یعنی چلنے کا راستہ بن گیا۔

السنۃ الطریقة المحمودۃ المستقیمۃ: سنۃ اس طریقے اور راستے کو بھی کہتے ہیں جو محمود و مستقیم ہو یعنی جس طریقے اور راستے کی مدح و ستائش کی گئی ہو اور جو بالکل سیدھا ہو۔ اسی لیے بولا جاتا ہے: فلان من اهل

* ایسوسی ایٹ پروفیسر، شعبہ علوم اسلامیہ، یونیورسٹی آف انجینئرنگ اینڈ ٹیکنالوجی لاہور۔

السنة: فلاں شخص اہل سنت میں سے ہے یعنی ان لوگوں میں سے ہے جو راہ مستقیم و محمود پر گامزن ہیں (۱)۔
یہ کہا جاسکتا ہے کہ لغوی طور پر سنت ایک انسان کا طرز زندگی اور اس کی سیرت ہے۔ سنت وہ راستہ ہے جس پر انسان اپنی زندگی میں گامزن رہتا ہے۔ سنت انسانی زندگی کے اعمال و افعال کو ظاہر کرنے والی ایک شکل و صورت ہے۔ سنت انسانی سیرت کے حسن و قبح دونوں کے خدو خال ظاہر کرتی ہے۔
لفظ سُنَّة اللہ تعالیٰ کے لیے بھی بولا جاتا ہے۔ اللہ تعالیٰ نے خود اپنے طریقہ، عادت اور اصول کو سنت کہا ہے۔ ارشاد باری تعالیٰ ہے:

﴿سُنَّةَ اللَّهِ فِي الَّذِينَ خَلَوْا مِنْ قَبْلُ وَلَنْ تَجِدَ لِسُنَّةِ اللَّهِ تَبْدِيلًا﴾

[الأحزاب: ۳۳: ۶۲]

جو لوگ پہلے گزر چکے ہیں ان کے بارے میں اللہ تعالیٰ کا یہی دستور و عادت رہی ہے اور تم اللہ کی عادت میں کوئی تبدیلی ہرگز نہیں پاؤ گے۔
جیسا کہ اوپر بیان ہوا، انسان کا ہر عمل خواہ وہ اچھا ہو یا بُرا سنت کہلاتا ہے۔ حضرت جریر بن عبد اللہ سے روایت ہے کہ نبی اکرم صلی اللہ علیہ وسلم نے فرمایا:

”مَنْ سَنَّ فِي الْإِسْلَامِ سُنَّةً حَسَنَةً فَعَمِلَ بِهَا بَعْدَهُ كُتِبَ لَهُ مِنْ أَجْرِ مَنْ عَمِلَ بِهَا وَلَا يُنْقَصُ مِنْ أَجْرِهِمْ شَيْءٌ وَمَنْ سَنَّ فِي الْإِسْلَامِ سُنَّةً سَيِّئَةً فَعَمِلَ بِهَا بَعْدَهُ كُتِبَ عَلَيْهِ مِنْ أَجْرِ مَنْ عَمِلَ بِهَا وَلَا يُنْقَصُ مِنْ أَجْرِهِمْ شَيْءٌ“ (۲)

”جس نے اسلام میں اچھے طریقے کی بنیاد ڈالی پھر اس کے بعد اس پر عمل کیا گیا تو اس کو اتنا ثواب ملے گا جتنا اس پر عمل کرنے والوں کو ہوگا اور عمل کرنے والوں کے اجر میں کمی نہیں ہوگی۔ جس نے اسلام میں بُرے طریقے کی بنیاد ڈالی پھر اس کے بعد اس پر عمل کیا گیا تو اس پر عمل کرنے والوں کے گناہ کے برابر اسے گناہ ملے گا اور عمل کرنے والوں کے گناہوں میں کمی نہیں ہوگی۔“

جس طرح لفظ سُنَّة اپنے لغوی معنی میں عمل کے اچھے اور برے ہونے میں کوئی فرق نہیں کرتا اسی طرح وہ فاعل کے مسلمان یا غیر مسلم ہونے میں بھی کوئی تمیز نہیں کرتا۔ یہ اپنے لغوی معنی میں مسلمان اور غیر مسلم دونوں کے اعمال و افعال کے لیے استعمال ہو سکتا ہے، جیسے مسلمانوں کی سنت، یہود کی سنت، مسیحیوں کی سنت اور ہندوؤں کی سنت وغیرہ۔

امام باقرؑ (م-۱۱۴ھ) سے روایت ہے کہ حضرت عمرؓ نے مجوس کے بارے میں فرمایا: میں نہیں جانتا کہ ان

سے کیا معاملہ کروں، تو حضرت عبدالرحمن بن عوفؓ نے فرمایا: میں گواہی دیتا ہوں کہ میں نے رسول اللہ صلی اللہ علیہ وسلم سے سنا کہ آپ صلی اللہ علیہ وسلم نے فرمایا:

”سُنُّوا بِهِمْ سُنَّةَ أَهْلِ الْكِتَابِ“ (۳)

”آپ ان سے وہی طریقہ برتو جو اہل کتاب سے کرتے ہو۔“

اس حدیث میں رسول اللہ صلی اللہ علیہ وسلم نے مسلمانوں، مجوس اور اہل کتاب کے طریقے و دستور کے لیے سنت کا لفظ استعمال کیا ہے۔

رسول اللہ صلی اللہ علیہ وسلم نے اپنے علاوہ خلفاء راشدین مہدیین یعنی رشد و ہدایت یافتہ حکمرانوں کا تعامل بھی سنت قرار دیا ہے۔

حضرت عرباض بن ساریہؓ نے فرمایا: رسول اللہ صلی اللہ علیہ وسلم نے ایک روز ہمیں نماز پڑھائی۔ پھر ہماری طرف متوجہ ہوئے اور ہمیں نصیحتوں بھرا وعظ فرمایا۔ اسے سن کر ہماری آنکھیں نم اور قلوب دہل گئے۔ ایک شخص نے کہا: یا رسول اللہ! گویا یہ رخصت کرنے والے کی نصیحت ہے، آپ ہمارے لیے کیا فرماتے ہیں۔ آپ صلی اللہ علیہ وسلم نے فرمایا:

”میں تمہیں اللہ سے ڈرنے اور تقویٰ کی وصیت کرتا ہوں، اور اپنے حکمران کی بات سننے اور اس کی اطاعت کی وصیت کرتا ہوں، خواہ تمہارا حکمران ایک جشی غلام ہی کیوں نہ ہو۔ میرے بعد تم میں سے جو شخص زندہ رہے گا وہ عنقریب بہت زیادہ اختلاف دیکھے گا۔ ایسے حالات میں تم پر لازم ہے کہ تم میری سنت اور رشد و ہدایت یافتہ خلفاء کی سنت کو پکڑو (فَعَلَيْكُمْ بِسُنَّتِي وَ سُنَّةِ الْخُلَفَاءِ الْمُهَدِّدِينَ السَّالِحِينَ) اور اسے اپنی داڑھوں سے مضبوطی سے پکڑ لو۔ دین میں نئے امور نکالنے سے بچو کیونکہ دین میں ہر نئی چیز بدعت ہے اور ہر بدعت گمراہی ہے“ (۴)

حضرت عمرؓ نے بھی ایک حکمران کا فعل سنت گردانا ہے۔ لوگ اپنے حکمرانوں کے طرز عمل کا اتباع کرتے

ہیں۔

ایک مرتبہ حضرت عمرؓ کے لیے اپنا لباس دھونا ضروری ہو گیا تھا۔ آپ انہیں دھونے لگے تو حضرت عمرو بن العاصؓ نے حضرت عمرؓ سے کہا: آپ اپنا لباس چھوڑ دیں اسے دھو دیا جائے گا، ہمارے پاس کپڑے ہیں آپ ان میں سے ایک پہن لیں۔ حضرت عمرؓ نے حضرت عمروؓ سے فرمایا: اگر تمہارے پاس کپڑے ہیں تو کیا تم سمجھتے ہو کہ سب لوگوں کے پاس کپڑے ہوں گے؟ اللہ کی قسم! اگر میں ایسا کروں تو یہ سنت ہو جائے گا (وَاللَّهِ لَوْ فَعَلْتُمْهَا لَكَانَتْ سُنَّةً)۔

بلکہ مجھے جہاں نجاست معلوم ہوتی ہے وہ جگہ دھولوں کا اور جہاں نجاست معلوم نہیں ہوتی وہاں پانی چھڑک دیتا ہوں (۵)۔

سُنَّة کی اصطلاحی تعریف:

اصطلاح میں سُنَّة کی ایک سے زائد تعریفیں کی گئی ہیں۔ محدثین کے نزدیک سُنَّة کا معنی و مفہوم اور ہے، فقہاء کے ہاں اس کی تعریف اور ہے اور اصولیین اس سے اور مراد لیتے ہیں۔ سُنَّة کے معنی و مفہوم میں ماہرین کا یہ اختلاف ان کے اختلافِ فنون کی وجہ سے ہے۔

محدثین کی تعریف:

محدثین کے ہاں سُنَّة کی تعریف یوں کی جاتی ہے:

’ما أثار عن النبي صلى الله عليه وسلم من قول أو فعل أو تقرير أو صفة خلقية أو سيرة، سواء أكان قبل البعثة أم بعدها - وهي مرادفة للحديث عند الأَكثَر‘ (۶)

’نبی اکرم صلی اللہ علیہ وسلم کے قول یا فعل یا تقریر یا آپ صلی اللہ علیہ وسلم کی عادات و صفات یا آپ صلی اللہ علیہ وسلم کی سیرت سے جو کچھ بھی نقل ہو وہ سُنَّة ہے، خواہ یہ قول، فعل یا تقریر بعثت سے پہلے زمانے کا ہو ہو یا اس کے بعد کا۔ اکثر محدثین کے نزدیک سُنَّة حدیث کا مترادف ہے۔‘

محدثین نے سُنَّة کے معنی و مفہوم کو وسعت دی ہے۔ انہوں نے ہر وہ چیز سُنَّة میں شمار کی ہے جو کسی بھی طرح سے رسول اللہ صلی اللہ علیہ وسلم سے منسوب ہے۔ آپ صلی اللہ علیہ وسلم نے جو کچھ فرمایا اور جو کچھ کیا وہ سب سُنَّة ہے۔ اگر کسی صحابی نے آپ صلی اللہ علیہ وسلم کی موجودگی میں کوئی بات کہی یا کوئی کام کیا اور آپ صلی اللہ علیہ وسلم کی خاموشی، مسکراہٹ یا اظہارِ پسندیدگی سے اس بات یا کام کو تائیدِ نبوی حاصل ہو گئی تو یہ تقریر ہے اور سُنَّة میں داخل ہے۔ اس کے علاوہ محدثین رسول اللہ صلی اللہ علیہ وسلم کے اخلاق و عادات کو بھی سُنَّة ہی شمار کرتے ہیں جیسے آپ صلی اللہ علیہ وسلم کا کھڑا ہونا، بیٹھنا، چلنا، سونا وغیرہ سب کچھ سُنَّة ہیں۔ سُنَّة کا دائرہ رسول اللہ صلی اللہ علیہ وسلم کی پوری حیاتِ مبارکہ پر محیط ہے۔ بعثت سے پہلے کی زندگی بھی سُنَّة ہے اور بعثت کے بعد والی بھی۔ یہاں تک کہ رسول اللہ صلی اللہ علیہ وسلم کی حالتِ بیداری والی زندگی بھی سُنَّة ہے اور آپ صلی اللہ علیہ وسلم کی حالتِ نیند و خواب والی زندگی کی تمام کیفیات بھی سُنَّة ہی میں داخل ہیں (۷)۔

فقہاء کی تعریف:

فقہاء نے سُنَّة کی یہ تعریف کی ہے:

”ما یناب علیہا و لا یعاقب تارکھا“ (۸)

جس کے کرنے پر فاعل کا ثواب اور جس کے نہ کرنے پر تارک پر کوئی سزا و گناہ نہ ہو۔

اس کی ایک تعریف یہ بھی کی گئی ہے:

”الْفِعْلُ الَّذِي دَلَّ الْخَطَابُ عَلَى طَلْبِهِ طَلْبًا غَيْرَ جَازِمٍ“ (۹)

”وہ فعل جس کے کرنے کا مطالبہ شارع نے کیا تو ہے لیکن وہ مطالبہ لازمی اور قطعی نہیں طور پر ہے۔“

فقہاء کے نزدیک سنت کا اطلاق ان عبادات اور افعال پر ہوتا ہے جو فرض یا واجب نہیں ہیں۔ جب یہ کہا جاتا ہے کہ یہ عبادت یا فعل سنت ہے تو اس کا مطلب یہ ہے کہ شارع نے مکلف سے اس کے کرنے کا لازمی مطالبہ نہیں کیا اور یہ فرض یا واجب کے درجہ پر نہیں ہے بلکہ مندوب ہے۔ سنت پر عمل کرنے والے کے لیے اجر و ثواب ہے۔ مثلاً وضو میں چہرے کو ایک بار دھونا، دونوں ہاتھوں کو ایک بار دھونا، سر کا مسح اور دونوں پاؤں کو ایک بار دھونا فرض ہے۔ یہ قرآن مجید سے ثابت ہے۔

﴿بَنَاتُهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ﴾ [المائدة: ۵]

”اے لوگو جو ایمان لائے ہو! جب تم نماز کے لیے کھڑے ہو تو اپنے چہروں اور اپنے ہاتھوں کو کہنیوں تک دھولیا کرو، اور اپنے سروں کا مسح کر لیا کرو، اور اپنے پاؤں کو دونوں ٹخنوں تک دھولیا کرو۔“

مندرجہ بالا آیت میں فَاغْسِلُوا امر کا صیغہ ہے۔ مطلق امر کا صیغہ کسی فعل کی محض طلب کے لیے بنایا گیا ہوتا ہے۔ امر کی تعمیل کے لیے فعل کا محض ایک بار کرنا کافی ہے (۱۰)۔

وضو میں چہرے، دونوں ہاتھوں اور دونوں پاؤں کو تین تین بار دھونا سنت ہے۔ شارع نے ان اعضاء کو ایک بار ایک دھونے کا مطالبہ تو لازمی طور پر کیا ہے مگر انہیں تین تین بار دھونے کا لازمی مطالبہ نہیں کیا۔

حضرت عبداللہ بن عمرؓ سے روایت ہے آپ نے فرمایا:

”تَوَضَّأَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَاحِدَةً وَاحِدَةً فَقَالَ: هَذَا وَضُوءٌ مَنْ لَا يَقْبَلُ اللَّهُ مِنْهُ صَلَاةً إِلَّا بِهِ۔ ثُمَّ تَوَضَّأَ ثِنْتَيْنِ ثِنْتَيْنِ فَقَالَ: هَذَا وَضُوءٌ الْقَدْرِ مِنَ الْوُضُوءِ۔ وَ تَوَضَّأَ ثَلَاثًا وَقَالَ: هَذَا أَسْبَغُ الْوُضُوءِ وَ هُوَ وَضُوءِي وَ وَضُوءُ خَلِيلِ اللَّهِ إِبْرَاهِيمَ۔“

مَنْ تَوَضَّأَ هَكَذَا ثُمَّ قَالَ عِنْدَ فَرَاعِهِ: أَشْهَدُ أَنْ لَا إِلَهَ إِلَّا اللَّهُ وَ أَشْهَدُ أَنَّ مُحَمَّدًا عَبْدُهُ
 وَ رَسُوْلُهُ فَتُخَبَّرُ لَهُ ثَمَانِيَةَ أَبْوَابِ الْجَنَّةِ يَدْخُلُ مِنْ أَيِّهَا شَاءَ“ (۱۱)

”رسول اللہ صلی اللہ علیہ وسلم نے وضو میں ایک ایک بار اعضاء دھوئے اور فرمایا: یہ وہ وضو ہے جس کے بغیر اللہ تعالیٰ نماز قبول نہیں کرتا۔ پھر آپ صلی اللہ علیہ وسلم نے دو دو بار اعضاء دھوئے اور فرمایا: یہ متوسط درجہ کا وضو ہے۔ پھر آپ صلی اللہ علیہ وسلم نے تین بار اعضاء دھوئے اور فرمایا: یہ پورا وضو ہے اور یہ میرا وضو ہے اور حضرت ابراہیم علیہ السلام کا وضو ہے۔ جس نے ایسا وضو کیا اور پھر وضو سے فارغ ہونے کے بعد یہ کہا: أَشْهَدُ أَنْ لَا إِلَهَ إِلَّا اللَّهُ وَ أَشْهَدُ أَنَّ مُحَمَّدًا عَبْدُهُ وَ رَسُوْلُهُ تو اس کے لیے جنت کے آٹھوں دروازے کھل گئے، وہ جس دروازے سے چاہے اندر داخل ہو جائے۔“

اصولیین کی تعریف:

علمائے اصول سننے کی تعریف یوں کرتے ہیں:

” ما صدر عن النبی صلی اللہ علیہ وسلم من قول أو فعل أو تقریر“ (۱۲)

”جو نبی اکرم صلی اللہ علیہ وسلم کے قول یا فعل یا تقریر سے صادر ہو سکتا ہے۔“

مالکی فقیہ اصولی ابواسحاق ابراہیم بن موسیٰ شاطبی (م ۷۹۰ھ) نے سنت کی تعریف یوں کی ہے:

”یطلق لفظ السنۃ علی ما جاء منقولاً عن النبی صلی اللہ علیہ وسلم علی الخصوص، مما

لم ینص علیہ فی الكتاب العزیز، بل إنما نص علیہ من جہتہ علیہ الصلاة والسلام، کان

بیانا لما فی الكتاب أولا“ (۱۳)

”لفظ سنت کا اطلاق ہر اس چیز پر ہے جو نبی اکرم صلی اللہ علیہ وسلم سے منقول ہو، خاص طور پر وہ امور جن

سے متعلق قرآن مجید میں کوئی منصوص حکم نہ ہو، بلکہ وہ رسول اللہ صلی اللہ علیہ وسلم سے منصوص ہوں، خواہ وہ

قرآن کی کسی آیت کا بیان ہو یا نہ ہو۔“

اصولیین کی رائے میں رسول اللہ صلی اللہ علیہ وسلم نے جو کچھ بیان فرمایا، جو افعال سرانجام دیئے اور اگر کسی

صحابی نے آپ صلی اللہ علیہ وسلم کے سامنے کوئی بات کہی یا کوئی کام کیا اور آپ صلی اللہ علیہ وسلم نے اس پر سکوت

فرمایا، یا اس پر اظہارِ پسند دیا فرمایا تو وہ بھی رسول اللہ صلی اللہ علیہ وسلم کی سنت میں داخل ہے۔

امام شاطبی (م ۷۹۰ھ) جو مالکی مذہب کے ایک بڑے اصولی ہیں انہوں نے احکام میں تعامل صحابہؓ کو

بھی سنت کہا ہے۔ ان کے مطابق:

’سنة الصحابة رضی اللہ عنہم سنة یعمل علیہا و یرجع إلیہا‘ (۱۴)

سنت صحابہؓ بھی سنت کی ایک قسم ہے، اس پر عمل اور اس کی طرف رجوع کیا جائے گا۔

صحابہ کرامؓ کی سنت کو سنت نبوی قرار دیا گیا ہے۔ الموافقات کے شارح علامہ عبداللہ دراز نے امام شاطبیؒ کے قول سنة الصحابة رضی اللہ عنہم سنة کی شرح میں لکھا ہے کہ صحابہؓ کی سنت سے مراد عملی سنت ہے۔ یعنی صحابہؓ نے کوئی عمل کیا اور اس کے موافق یا مخالف کوئی سنت نبوی منقول نہ ہو تو وہم یہ عمل صحابی سنت نبوی میں شمار کریں گے اور اس کی اقتداء کریں گے (۱۵)۔

لفظ سنة کا تشریحی تعین :

ذخیرہ احادیث کی روایات میں لفظ سنة متعدد بار آیا ہے۔ صحابہ کرامؓ نے جو احادیث روایت کی ہیں ان میں سے کئی روایات میں یہ لفظ استعمال کیا ہے۔ ان میں کچھ ایسی ہیں جن میں لفظ سنت کی اضافت نبی اکرم صلی اللہ علیہ وسلم کی طرف ہے۔ بعض روایات میں راوی نے لفظ سنت کی اضافت رسول اکرم صلی اللہ علیہ وسلم کی طرف اور نہ ہی کسی اور کی طرف بلکہ یہ لفظ مطلق استعمال کیا ہے۔

نبی اکرم ﷺ کی طرف اضافت کے ساتھ لفظ سنت :

جن روایات میں لفظ سنت کی اضافت رسول اللہ صلی اللہ علیہ وسلم کی طرف کی گئی ہے وہاں یہ اضافت دو طرح سے پائی جاتی ہے:

۱۔ خود رسول اللہ صلی اللہ علیہ وسلم نے لفظ سنت کو اپنی طرف منسوب کیا، مثلاً:

حضرت عائشہؓ سے مروی ہے کہ رسول اللہ صلی اللہ علیہ وسلم نے حضرت عثمان بن مظعونؓ کو بلایا۔ جب وہ آگے تو آپ صلی اللہ علیہ وسلم نے انہیں فرمایا: اَرْغَبْتِ عَنْ سُنَّتِي؟ یعنی کیا تم نے میری سنت چھوڑ دی ہے؟ انہوں نے عرض کیا: نہیں، یا رسول اللہ! بلکہ میں تو آپ ہی کی سنت تلاش کرتا ہوں۔ آپ صلی اللہ علیہ وسلم نے فرمایا: میں سوتا بھی ہو، نماز بھی پڑھتا ہوں، روزہ بھی رکھتا ہوں اور کبھی روزہ نہیں بھی رکھتا اور میں عورتوں سے نکاح بھی کرتا ہوں۔ پس اے عثمان! اللہ سے ڈرو، تمہارے گھر والوں کا تم پر حق ہے، تمہارے مہمان کا تم پر حق ہے اور تمہاری جان کا تم پر حق ہے۔ پس تم کبھی روزہ رکھو اور کبھی روزہ نہ رکھو، اور کبھی نماز پڑھو اور کبھی سو یا بھی کرو (۱۶)۔

۲۔ صحابی راوی نے لفظ سنت کی اضافت رسول اللہ صلی اللہ علیہ وسلم کی طرف کی، مثلاً:

امام محمد بن مسلم ابن شہاب زہریؒ (م ۱۲۳ھ) حضرت سالم بن عبد اللہ بن عمرؓ (م ۱۰۷ھ) سے روایت کرتے ہیں کہ حضرت ابن عمرؓ فرمایا کرتے تھے:

”أَلَيْسَ حَسْبُكُمْ سُنَّةُ رَسُولِ اللَّهِ صَلَّى اللَّهُ عَلَيْهِ وَسَلَّمَ لِعَمَى كَيْ تَهْمِينِ رَسُولَ اللَّهِ صَلَّى اللَّهُ عَلَيْهِ وَسَلَّمَ كَيْ سُنَّتِ كَانِي نَهِيں هِي كِه اِكْر تَم مِيں سِي كُوْنِي شَخْصِ حَجَّ سِي رُو ك دِي اِجَائِي تُو دِه بِيْتِ اللّٰهُ اَوْ رِصْفَا و مَرُو دِه كَا طُوَافِ كَرِي۔ پھر حَالَتِ اِحْرَامِ سِي بَا هِرَ آجَائِي يِهَاں تِك كِه دُوسَرِي سَالِ حَجَّ كَرِي اُو رَقْرَبَانِي كَا جَانُورِ بِيحِي۔ اِكْر قَرَبَانِي كَا جَانُورِ نِه مَلِي تُو رُو زِي رَكْهِي“ (۱۷)

حضرت عمرو بن العاصؓ سے روایت ہے کہ انہوں نے فرمایا:

”لَا تَفْسِدُوا عَلَيْنَا سُنَّةَ نَبِيِّنَا صَلَّى اللَّهُ عَلَيْهِ وَسَلَّمَ عِدَّةَ أُمَّ الْوَلَدِ أَرْبَعَةَ أَشْهُرٍ وَعَشْرًا“ (۱۸)

”تم ہمارے اوپر ہمارے نبی اکرم صلی اللہ علیہ وسلم کی سنت مت بگاڑو۔ ام الولد کی عدت چار ماہ دس دن ہے۔“

روایات میں بعض صورتیں ایسی بھی ملتی ہیں کہ راوی صحابی نے پہلے تو مطلق لفظ السُنَّة استعمال کیا۔ پھر خود ہی اس لفظ کی اضافت رسول اللہ صلی اللہ علیہ وسلم کی طرف کر کے لفظ کا تعین کر دیا۔

حضرت ابن عباسؓ کے شاگرد طاؤس بن کیسانؓ (م ۱۰۶ھ) سے روایت ہے، وہ فرماتے ہیں: ہم نے حضرت ابن عباسؓ سے ایڑیوں پر سرین رکھ کر بیٹھنے کے بارے میں پوچھا۔ حضرت ابن عباسؓ نے فرمایا:

”هِيَ السُّنَّةُ لِعَمَى يَتُوسُّتُ هِي۔ هَم نِي كَمَا: هَم تُو اَسِي آدِي كِي پَاؤں پَر تَم سَمِجْتِي هِي۔ حضرت ابن عباسؓ نے فرمایا: بَلْ هِيَ سُنَّةُ نَبِيِّكَ صَلَّى اللَّهُ عَلَيْهِ وَسَلَّمَ لِعَمَى بَلْ كِه يَتُوسُّتُ هِي تُو تَهْمَارِي نَبِي اِكْرَمِ صَلِي اللّٰهُ عَلِيْهِ وَسَلَّمَ كِي سُنَّتِ مَبَارَكِي هِي“ (۱۹)

مندرجہ بالا تینوں روایات میں صحابہ کرامؓ نے لفظ سُنَّتِ کی اضافت رسول اللہ صلی اللہ علیہ وسلم کی طرف کی ہے۔ پہلی روایت میں حضرت عبداللہ بن عمرؓ کے الفاظ ہیں: سُنَّةُ رَسُولِ اللَّهِ صَلَّى اللَّهُ عَلَيْهِ وَسَلَّمَ۔ دوسری روایت میں حضرت عمرو بن العاصؓ نے یہ الفاظ استعمال کیے: سُنَّةُ نَبِيِّنَا صَلَّى اللَّهُ عَلَيْهِ وَسَلَّمَ۔ تیسری روایت میں حضرت ابن عباسؓ نے سُنَّةُ نَبِيِّكَ صَلَّى اللَّهُ عَلَيْهِ وَسَلَّمَ کے الفاظ استعمال کیے۔

مندرجہ بالا صورتوں میں سنت سے مراد رسول اللہ صلی اللہ علیہ وسلم ہی کی سنت ہے اور ایسی روایات مرفوع کے حکم میں ہیں۔ جب سنت رسول اللہ صلی اللہ علیہ وسلم کی نقل و روایت صحیح ثابت ہو جائے تو ایسی سنت کا اتباع واجب ہے۔ رسول اللہ صلی اللہ علیہ وسلم کی حیات مبارکہ میں بھی اور آپ صلی اللہ علیہ وسلم کی رحلت کے بعد بھی صحابہ کرام رضوان اللہ اجمعین کا اس امر پر اجماع تھا کہ رسول اللہ صلی اللہ علیہ وسلم کی سنت کا اتباع واجب ہے (۲۰)۔

لفظ سُنَّةٌ کا مطلق استعمال:

روایات میں لفظ سنت مطلق بھی استعمال ہوا ہے۔ اس کی اضافت نہ تو رسول اللہ صلی اللہ علیہ وسلم کی طرف کی گئی ہے اور نہ ہی کسی اور کی طرف اور نہ ہی اسے کسی قید سے مقید کیا گیا ہے۔ راویوں خاص طور پر صحابہ کرام نے اپنی روایات میں یہ لفظ مختلف صورتوں میں بیان کیا ہے۔ مثلاً:

مثلاً حضرت علیؓ کا قول ہے:

”إِنَّ مِنَ السُّنَّةِ أَنْ يَمْشِيَ إِلَى الْعِيدِ“ (۲۱)

”بے شک سنت میں سے ہے کہ آدمی نماز عید کے لیے پیدل چل کر جائے۔“

حضرت عبداللہ بن مسعودؓ کا قول ہے:

”مِنَ السُّنَّةِ أَنْ يُخْفِيَ التَّشْهَدَ“ (۲۲)

”سنت میں سے ہے کہ تشہد چپکے سے پڑھا جائے۔“

حضرت طلحہ بن عبداللہ بن عوفؓ نے فرمایا: میں نے حضرت ابن عباسؓ کی امامت میں نماز جنازہ ادا کی تو انہوں نے پہلے سورت الفاتحہ پڑھی، پھر کوئی سورت پڑھی اور یہ بلند آواز سے پڑھی کہ ہم نے سنا۔ جب وہ فارغ ہوئے تو میں نے ان کا ہاتھ پکڑا اور اس سے متعلق ان سے پوچھا۔ حضرت ابن عباسؓ نے فرمایا:

”سُنَّةٌ وَحَقٌّ“ (۲۳) یہ سنت اور حق ہے۔

حضرت ثعلبہ بن زہدؓ سے روایت ہے کہ حضرت علیؓ نے حضرت ابو مسعودؓ کو لوگوں کا حاکم مقرر کیا تو وہ عید کے دن نکلے اور فرمایا:

”أَيُّهَا النَّاسُ! إِنَّهُ لَيْسَ مِنَ السُّنَّةِ أَنْ يُصَلِّيَ قَبْلَ الْإِمَامِ“ (۲۴)

”اے لوگو! امام سے پہلے نماز پڑھنا سنت نہیں ہے۔“

کیا ایسی صورت میں جب لفظ سُنَّةٌ مطلق استعمال ہو تو اس سے سنت نبوی مراد لیا جائے گا یا نہیں؟ اس بارے میں علماء کے دو گروہ ہیں:

اصولیین کا پہلا گروہ:

علمائے اصول کا پہلا گروہ جس میں حنفی، شافعی اور ظاہری اصولیین شامل ہیں، ان کا موقف ہے کہ مطلق لفظ سُنَّةٌ سے مراد سنت رسول صلی اللہ علیہ وسلم نہیں ہے۔

حنفی اصولیین مثلاً ابوالحسن عبید اللہ الحسین بن دلال کرنفیؒ (م-۳۴۰ھ)، ابوبکر احمد بن علی بھصاؒ (م-۳۷۰ھ)، ابو

زید عبداللہ بن عیسیٰ دیوبی (م-۲۳۰ھ)، ابوالحسن علی بن محمد بن الحسین بزدوی (م-۴۸۲ھ) اور محمد بن احمد بن ابی سہل سرحسی (م-۴۹۰ھ) کے نزدیک اگر لفظ سُنَّةٌ مطلق آئے تو اسے سنت نبوی پر محمول نہیں کیا جائے گا اور ایسا قول مسند نہیں ہے (۲۵)۔

شافعی اصولیین میں سے ابوبکر محمد بن عبداللہ صیرفی (م-۳۳۰ھ) کے نزدیک ایسے قول کی اضافت رسول اللہ صلی اللہ علیہ وسلم کی طرف نہیں ہے۔ ابوبکر احمد بن اسماعیل اسماعیلی (م-۳۷۰ھ) اس قول پر موقوف کا حکم لگاتے ہیں۔ ابوالمعالی عبدالملک بن عبداللہ جوینی (م-۴۷۸ھ) نے بیان کیا ہے کہ محققین نے سُنَّةٌ کو سنت رسول اللہ صلی اللہ علیہ وسلم پر محمول کرنے سے انکار کیا ہے (۲۶)۔

ظاہری امام ابو محمد علی بن احمد بن سعید ابن حزم (م-۴۵۶ھ) نے ایسے قول صحابی کو مسند نہیں کہا اور اسے رسول اللہ صلی اللہ علیہ وسلم کی طرف قطعی قرار نہیں دیا ہے (۲۷)۔ شمس الائمہ سرحسی اور ابوبکر محمد بن الحسن بن فورک (م-۴۰۶ھ) کے مطابق امام شافعی (م-۲۰۴ھ) کا قول جدید یہ ہے کہ مطلق سُنَّةٌ سے مراد سنت رسول صلی اللہ علیہ وسلم نہیں ہے اور یہ مرفوع نہیں ہے (۲۸)۔

ان اصولیین نے اپنے موقف کی تائید میں جو دلائل دیئے ہیں ان میں سے چند اہم مندرجہ ذیل ہیں:

۱- لفظ سُنَّةٌ سے شرعاً وہ طریقہ مراد ہے جس پر رسول صلی اللہ علیہ وسلم اور صحابہ کرام چلے۔ سُنَّةٌ کا حکم یہ ہے کہ اس کا اتباع کیا جاتا ہے۔ یہ دلیل سے ثابت ہے کہ رسول اللہ صلی اللہ علیہ وسلم اپنے قول اور فعل سے دین کے جس راستے پر چلے وہ واجب الاتباع ہے۔ اسی طرح آپ صلی اللہ علیہ وسلم کے بعد صحابہ کرام کے راستے اور طریق کا بھی اتباع کیا جائے گا۔ لیکن مطلق سُنَّةٌ سے کوئی اتباع فرض یا واجب نہیں ہوتا۔ ایسا اتباع اپنے اندر فرضیت یا وجوب کا وصف نہیں رکھتا ہے۔

۲- مطلق لفظ سُنَّةٌ صرف نبی اکرم صلی اللہ علیہ وسلم کے ساتھ خاص نہیں ہے بلکہ یہ لفظ سنت نبوی اور غیر نبی کی سنت، دونوں کے لیے مستعمل ہے۔ اس کا ثبوت احادیث نبوی کے علاوہ صحابہ کرام کے اقوال سے بھی ملتا ہے۔

مثلاً حضرت عراباض بن ساریہ سے مروی ہے کہ نبی اکرم صلی اللہ علیہ وسلم نے فرمایا:

”فَعَلَيْكُمْ بِسُنَّتِي وَ سُنَّةِ الْخُلَفَاءِ الْمَهْدِيِّينَ الرَّاشِدِينَ“ (۲۹)

”پس تم پر میری سنت اور خلفائے راشدین ہدایت یافتہ کی سنت لازم ہے۔“

اس حدیث میں رسول اللہ صلی اللہ علیہ وسلم نے اپنے لیے سنت کا لفظ استعمال کرنے کے ساتھ ساتھ یہ لفظ خلفائے راشدین مہدیین کے لیے بھی استعمال فرمایا ہے۔

ابن ابی لیلیٰ کی روایت میں ہے کہ نبی اکرم صلی اللہ علیہ وسلم نے فرمایا:

”إِنَّ مَعَاذًا قَدْ سَنَّ لَكُمْ سُنَّةَ كَذَلِكَ فَافْعَلُوا“ (۳۰)

”معاذ نے تمہارے لیے ایک سنت جاری کر دی ہے لہذا تم بھی اسی طرح کرو۔“

رسول اللہ صلی اللہ علیہ وسلم نے اس روایت میں اپنے ایک صحابی حضرت معاذ بن جبلؓ کا فعل بھی سنت قرار

دیا ہے۔

حضرت جریر بن عبد اللہؓ سے روایت ہے کہ نبی اکرم صلی اللہ علیہ وسلم نے فرمایا:

”مَنْ سَنَّ فِي الْإِسْلَامِ سُنَّةً حَسَنَةً فَعَمِلَ بِهَا بَعْدَهُ كُتِبَ لَهُ مِثْلُ أَجْرِ مَنْ عَمِلَ بِهَا وَلَا يُنْقُصُ مِنْ أَجْوَرِهِمْ شَيْءٌ وَمَنْ سَنَّ فِي الْإِسْلَامِ سُنَّةً سَيِّئَةً فَعَمِلَ بِهَا بَعْدَهُ كُتِبَ عَلَيْهِ مِثْلُ وَزْرِ مَنْ عَمِلَ بِهَا وَلَا يُنْقُصُ مِنْ أَوْزَارِهِمْ شَيْءٌ“ (۳۱)

”جس نے اسلام میں اچھے طریقے کی بنیاد ڈالی پھر اس کے بعد اس پر عمل کیا گیا تو اس کو اتنا ثواب ملے گا جتنا اس پر عمل کرنے والوں کو ہوگا اور عمل کرنے والوں کے اجر میں کمی نہیں ہوگی۔ جس نے اسلام میں بُرے طریقے کی بنیاد ڈالی پھر اس کے بعد اس پر عمل کیا گیا تو اس پر عمل کرنے والوں کے گناہ کے برابر اسے گناہ ملے گا اور عمل کرنے والوں کے گناہوں میں کمی نہیں ہوگی۔“

رسول اللہ صلی اللہ علیہ وسلم نے مندرجہ بالا حدیث میں ایک شخص کے عمل کو بھی سنت کہا ہے خواہ وہ شخص اچھا

کام کرے یا برا۔

حضرت علیؓ نے فرمایا:

”جلد النبي صلى الله عليه وسلم اربعين و جلد ابو بكر رضی الله تعالی عنه اربعين و عمر رضی الله تعالی عنه ثمانين و كل سنة و هذا أحب الي“ (۳۲)

”نبی اکرم صلی اللہ علیہ وسلم نے چالیس کوڑے لگائے، حضرت ابو بکرؓ نے چالیس کوڑے لگائے اور حضرت

عمرؓ نے اسی کوڑے لگائے اور یہ سب سنت ہیں اور یہ مجھے سب سے زیادہ پسندیدہ ہے۔“

حضرت علیؓ نے رسول اللہ صلی اللہ علیہ وسلم، حضرت ابو بکرؓ اور حضرت عمرؓ کیوں کے افعال کے لیے سنت کا لفظ استعمال کیا

ہے۔ رسول اللہ صلی اللہ علیہ وسلم کی طرف سے شرب خمر کے جرم میں سزا کے طور پر شارب خمر کو چالیس کوڑے لگانے کا فعل سنت

ہے۔ شارب خمر کو چالیس کوڑے لگانے کا حضرت ابو بکرؓ کا فعل بھی سنت اور پھر جب حضرت عمرؓ نے اس جرم پر اسی کوڑے لگائے تو

حضرت علیؓ نے یہ فعل بھی سنت قرار دیا۔ رسول اللہ صلی اللہ علیہ وسلم کی سنت میں حضرت ابو بکرؓ نے چالیس کوڑے لگائے۔ لیکن

حضرت عمرؓ نے اسی کوڑے لگائے اور آپ کا فعل سنت نبوی سے مختلف ہو گیا مگر حضرت علیؓ نے حضرت عمرؓ کے فعل کو بھی سنت کا نام

دیا۔ شرب خمر پر چالیس کوڑے لگانا رسول اکرم صلی اللہ علیہ وسلم اور حضرت ابوبکرؓ کی سنت اور اسی کوڑے لگانا حضرت عمرؓ کی سنت ہے۔ یوں اس روایت میں مختلف شخصیات کے مختلف افعال کو سنت قرار دیا گیا ہے۔

۳۔ صحابہ کرامؓ کی عادت سے یہ ظاہر ہے کہ جب وہ سنت رسول صلی اللہ علیہ وسلم کا ارادہ کرتے تو لفظ سنت کی اضافت نبی اکرم صلی اللہ علیہ وسلم کی طرف کر کے اسے مقید کر دیتے تھے۔ مثلاً ایک موقع پر حضرت عمرؓ نے صُئِبِي بن معبد کو فرمایا: هُدَيْتَ لِسُنَّةِ نَبِيكَ (۳۳) یعنی تمہیں اپنے نبی صلی اللہ علیہ وسلم کی سنت بتائی گئی ہے۔ حضرت عمرؓ نے اپنے اس قول میں لفظ سنت کو مطلق بیان کرنے کے بجائے اس کی اضافت رسول اکرم صلی اللہ علیہ وسلم کی طرف کر کے اسے مقید کر دیا ہے۔

۴۔ لفظ سُنَّة کے مطلق استعمال سے یہ معلوم نہیں ہوتا کہ صحابی نے رسول اکرم صلی اللہ علیہ وسلم کی طرف اشارہ کیا ہے یا آپ صلی اللہ علیہ وسلم کے بعد خلفاء کرامؓ کی جانب اس کی اضافت کی ہے۔ اس لیے کہ روایات میں یہ لفظ رسول اللہ صلی اللہ علیہ وسلم اور آپ کے علاوہ دوسرے افراد کے لیے بھی استعمال ہوا ہے۔ جب لفظ سُنَّة کے مراد و معنی میں تردد اور شک ہو تو اسے جت قرار دینے کی کوئی وجہ نظر نہیں آتی۔

۵۔ لفظ سُنَّة سے سنت رسول صلی اللہ علیہ وسلم اس وقت مراد لی جاتی ہے جب کوئی ایسی دلیل موجود ہو جو یہ بتلائے کہ یہاں نبی اکرم صلی اللہ علیہ وسلم کی سنت ہی مراد ہے، کسی غیر نبی کی سنت مراد نہیں ہے۔ مطلق لفظ سُنَّة کو بلا دلیل نبی اکرم صلی اللہ علیہ وسلم سے مقید کرنا درست نہیں ہے۔

۶۔ علمائے سلف سُنَّة کا اطلاق حضرت ابوبکرؓ اور حضرت عمرؓ کے طریق پر بھی کیا کرتے تھے۔

۷۔ اگر مطلق لفظ سُنَّة سے صحابی کی مراد سنت رسول صلی اللہ علیہ وسلم ہے اور یہ مرفوع ہے تو پھر صحابی کا قول یوں ہوتا: قال رسول الله صلى الله عليه وسلم، نه كه السننة يا مبن السننة وغيره۔

اصولیین کا دوسرا گروہ:

علمائے اصول کا دوسرا گروہ جو کہ جمہور اصولیین پر مشتمل ہے وہ مطلق لفظ سُنَّة کو مسند مرفوع قرار دیتے اور اس سے سنت رسول صلی اللہ علیہ وسلم مراد لیتے ہیں۔ عبدالعزیز بخاری حنفی (م-۷۳۰ھ) نے کہا ہے کہ ہمارے عام محققین اصحاب، اصحاب شافعی اور جمہور اصحاب حدیث لفظ سُنَّة کو سنت رسول صلی اللہ علیہ وسلم پر محمول کرتے ہیں (۳۴)۔ علاء الدین سمرقندی حنفی (م-۵۳۹ھ) کا بھی یہی موقف ہے (۳۵)۔

مالکی (۳۶)، شافعی (۳۷) اور حنبلی اصولیین (۳۸)، علمائے حدیث (۳۹) اور ابوالحسین محمد بن علی بصری

معزلی (م-۴۳۶ھ) (۴۰) بھی یہی رائے رکھتے ہیں۔

عثمان بن عمرو بن حاجب مالکی (م-۶۴۶ھ)، سیف الدین علی بن ابی علی بن محمد آمدی شافعی (م-۶۳۱ھ)، ابو زکریا
حمی الدین یحییٰ بن شرف نووی شافعی (م-۶۷۶ھ) اور ابو عبد اللہ محمد بن علی شوکانی (م-۱۲۵۰ھ) وغیرہ نے اسے جمہور کا مذہب
قرار دیا ہے (۴۱)۔

ابوالمظفر منصور بن محمد سمعانی شافعی (م-۴۸۹ھ)، ابو الخطاب محفوظ بن احمد کلوزانی حنبلی (م-۵۱۰ھ)،
سیف الدین آمدی شافعی، تاج الدین عبدالوہاب بن علی سبکی شافعی (م-۷۷۱ھ) اور محمد بن اسماعیل صنعانی
(م-۱۱۸۲ھ) وغیرہ نے اسے امام شافعی (م-۲۰۴ھ) کا مذہب کہا ہے (۴۲)۔

مشہور محدث ابو عبد اللہ محمد بن عبد اللہ حاکم نیشاپوری (م-۴۰۵ھ) کے نزدیک اگر مطلق لفظ سنۃ کا قول
کسی ایسے صحابی کا ہے جو صحبت نبوی میں مشہور ہو تو پھر ایسا قول مسند ہے (۴۳)۔

امام مالک بن انس (م-۱۷۹ھ) کی کتاب الموطا کا مطالعہ کرنے سے پتہ چلتا ہے کہ امام مالک نے
لفظ سنۃ کا دائرہ اپنے شہر مدینہ کے اہل علم تک وسیع کر دیا تھا۔ وہ اس کا اطلاق نہ صرف رسول اللہ صلی اللہ علیہ وسلم کی
سنت اور صحابہ کرام کی سنت پر کرتے بلکہ وہ اپنے عہد تک مدینہ کے تمام اہل علم پر بھی سنت کا اطلاق کرتے تھے۔ اس
کا اظہار امام مالک کی کتاب الموطا میں جا بجا ملتا ہے۔

امام مالک کا قول ہے:

”ہمارے نزدیک سنت یہ ہے کہ جب امام خطبہ شروع کرے تو سب لوگ امام کی جانب اپنا رخ کر کے
بیٹھ جائیں خواہ وہ قبلہ کی طرف ہوں یا کسی اور جانب“ (۴۴)

امام مالک ایک اور جگہ فرماتے ہیں:

”ہمارے نزدیک سنت یہ ہے اور اسی پر ہم نے اپنے شہر کے اہل علم کو پایا کہ زکوٰۃ وصول کرتے وقت
مسلمانوں پر تکی نہ کی جائے اور جو وہ دیں لے لیا جائے“ (۴۵)

امام مالک ہی کے بارے میں ہے کہ:

”انہوں نے اپنے کئی علماء سے یہ سنا کہ رسول اللہ صلی اللہ علیہ وسلم کے عہد مبارک سے لے کر آج کے دن
تک عید الفطر اور عید الاضحیٰ میں اذان اور اقامت نہیں تھی۔ اس کے بعد امام مالک فرماتے ہیں: یہ سنت
ہے (وتلك السنۃ) جس کے بارے میں ہمارے ہاں کوئی اختلاف نہیں پایا جاتا ہے“ (۴۶)

اوپر الموطا سے دی گئی چند مثالوں سے پتہ چلتا ہے کہ امام مالک یہ کہتے ہیں کہ ”ہمارے نزدیک سنت یہ

ہے اور اسی پر ہم نے اپنے شہر کے اہل علم کو پایا“ اور ”اپنے کئی علماء سے یہ سنا“ اور ”یہ سنت ہے (وتلك السنۃ)

جس کے بارے میں ہمارے ہاں کوئی اختلاف نہیں،۔ ایسے ہی اقوال کے بارے میں امام مالکؒ سے پوچھا گیا تو انہوں نے اس کا جواب دیا تھا جسے مالکی فقیہ قاضی عیاض بن موسیٰ بن عیاضؒ (م ۵۴۴ھ) نے نقل کیا ہے:

”امام مالکؒ سے پوچھا گیا کہ آپ کی کتاب میں آپ کے قول الأمر المجتمع علیہ عندنا (ہمارے نزدیک یہ اجماعی امر ہے) اور ببلدنا (ہمارے شہر میں) اور اد رکت اهل العلم (میں نے اہل علم کو پایا) اور سمعت بعض اهل العلم (میں نے کچھ اہل علم سے سنا) سے کیا مراد ہے؟ امام مالکؒ نے فرمایا: اس کتاب میں زیادہ تر جو میری رائے ہے وہ بخدا میری رائے نہیں ہے بلکہ یہ وہ رائے ہے جسے میں نے اہل علم و فضل میں سے ایک سے زیادہ لوگوں سے سنا ہے اور جو ائمہ مقتدی تھے ان سے میں نے حاصل کیا ہے۔ یہ لوگ اللہ سے ڈرنے والے تھے۔ وہ مجھ سے ملے، میں نے اپنی رائے بیان کی۔ ان کی رائے صحابہؓ کی رائے کے مانند تھی جس پر انہوں نے صحابہؓ کو پایا اور میں نے ان کو اس پر عمل کرتے ہوئے پایا۔ پس یہ ورثہ ہے جس کے وہ ہر زمانہ میں وارث ہوتے چلے آئے ہیں۔ یہاں تک کہ یہ ورثہ ہمارے زمانہ میں ہمیں ملا۔ پس یہ رائے اس جماعت کی رائے ہے جو ائمہ میں سے ہم سے پہلے ہو گزرے ہیں۔ اس میں جو کچھ الأمر المجتمع علیہ ہے، یہ وہ ہے جس پر اہل فقہ و علم کا اجماع ہوا۔ انہوں نے اس میں کبھی اختلاف نہیں کیا تھا۔ میں نے جو یہ بات کہی ہے الأمر عندنا تو یہ وہ ہے جس پر ہمارے ہاں لوگوں نے عمل کیا ہے، جس پر احکام جاری ہوئے ہیں اور جسے عالم و جاہل سب جانتے ہیں۔ اسی طرح میں نے یہ کہا ہے ببلدنا یا یہ کہا ہے بعض اهل العلم تو یہ وہ چیز ہے جسے میں نے علماء کے قول میں مستحسن سمجھا ہے۔ جو کچھ میں نے ان علماء سے نہیں سنا تو میں نے اس میں اجتہاد کیا ہے۔ میں نے جن سے حاصل کیا ان کے مذہب کے موافق غور و فکر کیا، یہاں تک کہ وہ بات بالکل حق یا حق کے قریب معلوم ہوئی۔ لیکن میں مذہب اہل مدینہ اور ان کی آراء سے باہر نہیں گیا، اگرچہ میں نے اسے بعینہ نہیں سنا۔ پس میں نے اجتہاد کے بعد اپنی رائے کو سنت اور جس پر مقتدی اہل علم کا عمل رہا، اس کے ساتھ منسوب کیا۔ رسول اللہ صلی اللہ علیہ وسلم اور ائمہ راشدین کے زمانہ سے آج تک ہمارے ہاں ان باتوں پر عمل ہے۔ یہ ان کی آراء ہیں اور میں نے ان کی آراء سے باہر نکل کر دوسروں سے نہیں لیا،“ (۴۷)

جمہور علماء کے اہم دلائل مندرجہ ذیل ہیں:

۱۔ لفظ کو اس کے ظاہر پر محمول کیا جائے گا۔ سنت کا لفظ رسول اللہ صلی اللہ علیہ وسلم کی طرف راجع ہے۔ لہذا سُنَّة سے صحابی کی مراد سنتِ رسول صلی اللہ علیہ وسلم ہے۔ اس قول سے غیر نبی کو مراد لینے کا احتمال بعید ہے۔ لفظ کو ظاہر پر محمول کیا جائے گا، احتمال پر نہیں۔

۲۔ جب سُنَّة مطلق کہا جائے گا تو اس سے رسول اللہ صلی اللہ علیہ وسلم کی سنت ہی مراد لی جائے گی۔ جیسے اگر کوئی شخص یہ کہے: هذا الفعل طاعة تو اس سے اللہ اور اس کے رسول صلی اللہ علیہ وسلم کی اطاعت ہی سمجھی جائے گی، اگرچہ اللہ تعالیٰ اور رسول اکرم صلی اللہ علیہ وسلم کے علاوہ دوسروں مثلاً خلفائے راشدین اور حکمرانوں کی اطاعت جائز ہے۔

۳۔ سنتِ رسول صلی اللہ علیہ وسلم اصل ہے اور سنتِ خلفائے راشدین اس کے تابع ہے۔ صحابی کا مقصد و مراد شریعت کو بیان اور نقل کرنا ہے۔ صحابی نے جس چیز کا ارادہ کیا ہے اسے اصل کی طرف راجع کرنا زیادہ بہتر ہے بہ نسبت اس کے کہ اسے فرع کی طرف لوٹایا جائے۔

۴۔ سنت کا لفظ دلیل قائم کرنے کے لیے استعمال کیا گیا ہے اور دلیل سنتِ رسول صلی اللہ علیہ وسلم ہی ہے۔ سنتِ خلفائے راشدین اگرچہ حجت ہے اور لفظ سُنَّة اسے شامل کرتا ہے لیکن سنتِ خلفائے راشدین کے حجت ہونے میں اختلاف اور سنتِ رسول صلی اللہ علیہ وسلم کی حجت پر اتفاق ہے۔ لہذا قول صحابی سُنَّة کو اس چیز پر محمول کرنا جس میں کوئی اختلاف نہیں، زیادہ بہتر اور اولیٰ ہے۔

۵۔ نبی اکرم صلی اللہ علیہ وسلم کا قول مبارک فَعَلَيْكُمْ بِسُنَّتِي وَ سُنَّةِ الْخُلَفَاءِ الْمَهْدِيِّينَ الرَّاشِدِينَ، اس کا جواب یہ ہے کہ اس حدیث میں لفظ سُنَّة مقید استعمال ہوا ہے اور خلفائے راشدین کی طرف اس کی اضافت کی گئی ہے۔ جب کہ یہاں سوال مطلق لفظ سُنَّة کا ہے۔ مطلق کا حکم مقید کے مطابق نہیں ہوتا۔ مقید لفظ سُنَّة کا غیر نبی پر اطلاق کرنے میں کوئی اعتراض نہیں ہے۔ اعتراض یہ ہے کہ مطلق سُنَّة سے غیر نبی کی سنت مراد نہیں لی جائے گی۔

حدیث إِنَّ مَعَاذَ أَقْدَسَنَ لَكُمْ سُنَّةً كَذَلِكَ فَافْعَلُوا فِيهَا سُنَّةً مَقِيدَةً ہے۔ جن روایات میں اسے غیر نبی سے مقید کیا گیا ہے وہاں یہ تعین ہو گیا ہے کہ سنت کی اضافت نبی صلی اللہ علیہ وسلم کی طرف نہیں ہے۔

۶۔ شربِ خمر پر کوڑوں کی تعداد سے متعلق حضرت علیؑ کا قول وکل سنة میں سنت سے حضرت علیؑ کی مراد سنتِ نبوی ہے۔ چالیس کوڑے سنتِ نبوی ہے۔ چالیس سے زیادہ کوڑے تعزیر ہے جسے حضرت عمرؓ نے واجب کیا کیونکہ شراب نوشی افتری بازی کا باعث ہوتی ہے۔ اسی لیے حضرت علیؑ نے فرمایا تھا:

”فِيَانِهْ اِذَا شَرِبَ سَكِرَ وَاِذَا سَكِرَ هَذِي وَاِذَا هَذِي اِفْتَرَى“ (۴۸)

”جب آدمی شراب پیئے گا تو مست ہو جائے گا اور جب مست ہوگا تو واہیات کہے گا اور جب واہیات کہے گا تو افترا بازی بھی کرے گا۔“

مزید یہ کہ یہ ثابت نہیں ہے کہ نبی اکرم صلی اللہ علیہ وسلم نے اپنے زمانہ میں حدیث اور حدیث کی طرح شربِ خمر پر کوڑوں کی تعداد مقرر فرمائی ہو۔ اسی لیے حضرت علیؑ نے حضرت عمرؓ کے زمانہ میں شراب نوشی پر اسی کوڑوں کا فتویٰ دیا۔ لہذا حضرت علیؑ کے قول و کلُّ سُنَّةٍ کا معنی یہ ہے کہ ان میں سے ہر کوئی اس کی مقدار کے تعین میں ضرب کی ان اقسام کی طرف گیا ہے اور دوسرا جواب یہ ہے کہ یہ مقید ہے (۴۹)۔

۷۔ صحابہ کرامؓ السُّنَّةُ يَا مِمنَ السُّنَّةِ و غیرہ کے الفاظ استعمال کرتے تھے۔ وہ احتیاطاً اور کسی غلطی سے بچنے کے لیے قال رسول اللہ صلی اللہ علیہ وسلم کے قطعی الفاظ ترک کر دیتے تھے۔

علماء کے مندرجہ دونوں گروہوں کے دلائل کو مد نظر رکھتے ہوئے یہ کہا جاسکتا ہے کہ اگر صحابی کی روایت میں لفظ سُنَّةٌ مطلق استعمال ہو تو اس سے سنت رسول صلی اللہ علیہ وسلم مراد لینے اور اسے مسند اور مرفوع قرار دینے میں جمہور علماء کا موقف راجح ہے۔ مطلق لفظ سُنَّةٌ کو بلا دلیل اور محض احتمال پر غیر نبی کی طرف اضافت کرنا درست نہیں ہے۔ اس کی غیر نبی کی طرف اضافت کے لیے دلیل اور قرینہ چاہیے۔ مخالفین نے اپنی تائید میں جو مثالیں پیش کی ہیں ان میں سُنَّةٌ کی اضافت غیر نبی کی طرف پائی جاتی ہے کیونکہ وہاں اس کی دلیل موجود ہے اور اس اضافت کی وجہ سے وہ لفظ مطلق نہ رہا بلکہ مقید ہو گیا۔ لیکن مطلق لفظ السُّنَّةُ کو اس کے ظاہر پر محمول کرتے ہوئے اس سے سنت رسول صلی اللہ علیہ وسلم مراد لینا راجح ہے۔

اس دلیل میں وزن ہے کہ صحابہ کرامؓ احتیاط سے کام لیتے ہوئے اور کسی غلطی سے بچنے کے لیے قال رسول اللہ صلی اللہ علیہ وسلم کے قطعی الفاظ ترک کر دیتے اور سُنَّةٌ کا لفظ استعمال کرتے تھے۔ اس کی مثالیں ذخیرہ احادیث سے ملتی ہیں۔ مثلاً حضرت انس بن مالکؓ سے مروی ہے انہوں نے فرمایا: لَوِ شِئْتُ اَنْ اَقُوْلَ قَالَ رَسُوْلُ اللّٰهِ صَلَّى اللّٰهُ عَلَيْهِ وَسَلَّمَ لَعِنِي اِگْر تَمَّ جَا هُو تُو مِيْن يَه كِهَوْنُ كِه رَسُوْلِ اللّٰهِ صَلَّى اللّٰهُ عَلَيْهِ وَسَلَّمَ نَه فَرَمَا يَه۔ لیکن انہوں نے یہ فرمایا کہ سنت یہ ہے (وَلَكِنَّهٗ قَالِ السُّنَّةُ) کہ جب آدمی اپنی بیوی کے ہوتے ہوئے کسی باکرہ سے شادی کرے تو اس کے پاس سات روز تک اور اگر اپنی بیوی کے ہوتے ہوئے کسی بیوہ سے شادی کرے تو اس کے پاس تین دن تک رہے (۵۰)۔

حواشي وحواله جات

- ١- ابن منظور، جمال الدين محمد بن كرم (م ٤١١هـ)، لسان العرب ١٣/٢٢٢، ٢٢٦، دارالصادر، بيروت لبنان
- ٢- مسلم بن الحجاج (م ٢٦١هـ)، صحيح مسلم، كتاب العلم، باب من سن سنة حسنة أو سيئة ٣/٢٠٥-٢٠٦، دار احياء التراث العربي، بيروت لبنان ١٩٧٢ء
- ٣- مالك بن انس، امام (م-١٤٩هـ)، الموطأ، كتاب الزكوة، باب جزية اهل الكتاب و المجوس، ص ٢٢٤، منشورات دارالافاق الجديدة، بيروت لبنان ١٤٠٣هـ/١٩٨٣
- ٤- ابو داؤد، سليمان بن الاثعث (م-٢٤٥هـ)، سنن ابى داؤد، كتاب السنة، باب فى لزوم السنة ٤/٢٠٠، ٢٠١، دارالفكر، بيروت لبنان
- ٥- تفصيل ملاحظه هو: الموطأ، كتاب الصلوة، باب اعادة الجنب الصلوة و غسله اذا صلى ولم يذكر و غسله ثوبه، ص ٥٨
- ٦- محمد مصطفى الأَعْظَمِيّ الدكتور، دراسات فى الحديث النبوى و تاريخ تدوينه، ص ١، مطابع جامع الرياض
- ٧- ملا على قارى (م ١٠١٣هـ)، شرح نخبة الفكر فى مصطلحات اهل الأثر، ص ١٥٣، قديمى كتب خانة آرام باغ كراچى
- ٨- البرديسى، محمد زكريا، اصول الفقه، ص ١٩٣، دارالثقافة للنشر و التوزيع ١٩٨٣ء
- ٩- حواله بالا ص ١٩٣
- ١٠- سرخسى، ابو بكر محمد بن احمد (م-٣٩٠هـ)، اصول السرخسى ص ٢٠، دارالمعارف النعمانية، المكتبة المدنية، اردو بازار لاهور، محمد اديب صالح، تفسير النصوص فى الفقه الإسلامى ص ٧٩٩، مطبعة جامعة دمشق ١٣٨٣هـ/١٩٦٣ء، شوكانى، محمد بن على بن محمد (م ٩١١هـ)، ارشاد الفحول الى تحقيق الحق من علم الأصول ص ١٤٧، دارلكتب العلمية، بيروت لبنان ١٣١٣هـ/١٩٩٣ء
- ١١- ابن ماجه، ابو عبد الله محمد بن يزيد (م ٢٤٣هـ)، سنن ابن ماجه، ابواب الطهارة و سننها، باب ماجاء فى الوضوء مرة و مرتين و ثلاثا، ١/٨١، شركة الطباعة العربية السعودية ١٣٠٣هـ/١٩٨٣ء
- ١٢- اصول الفقه، ص ١٩٣-خلاف، عبد الوهاب، علم اصول الفقه، ص ٣٦، دارالقلم كويت ١٣٩٨هـ/١٩٤٨ء
- ١٣- شاطبى، ابواسحاق ابراهيم بن موسى مالكي (م ٤٩٠هـ)، الموافقات فى اصول الشريعة ٣/٣، شارح عبدالله دراز، المكتبة التجارية الكبرى بأول شارع محمد على مصر، طبع دوم ١٣٩٥هـ/١٩٤٥ء
- ١٤- حواله بالا ص ٩/٣
- ١٥- حواله بالا (حاشية) ٤/٩
- ١٦- سنن ابى داؤد، كتاب الصلوة، باب ما يؤمر به من القصد فى الصلوة، ٢/٣٨
- ١٧- بخارى، محمد بن اسماعيل (م-٢٥٦هـ)، صحيح البخارى، ابواب العمرة، باب الإحصار فى الحج
- ١٨- سنن ابن ماجه، كتاب الطلاق، باب عدة ام الولد، ١/٣٨٦

- ١٩- صحيح مسلم، كتاب المساجد ومواضع الصلوة، باب جواز الإقعاء على العقبين، ٣٨١/١
- ٢٠- علم اصول الفقه ص ٣٨
- ٢١- سنن ابن ماجه، كتاب اقامة الصلوة، باب ماجاء فى الخروج إلى العيد ماشياً، ٢٣٦/١
- ٢٢- ترمذى، ابو عيسى محمد بن عيسى (م ٢٤٩هـ)، جامع ترمذى، كتاب الصلوة، باب ماجاء انه يخفى التشهد ١٢٢/١، نعمانى كتب خانة، اردو بازار لاهور ١٩٨٨ء
- ٢٣- نسائى، ابو عبد الرحمن احمد بن شعيب بن على (م ٣٠٣هـ)، سنن نسائى، كتاب الجنائز، باب الدعاء، ٦٠٧/١، دار الاشاعت كراچى
- ٢٣- نسائى (م ٣٠٣هـ)، سنن النسائى، كتاب صلوة العيدين، باب الصلوة قبل الإمام يوم العيد، ١٨١/٣، دار احياء التراث العربى، بيروت لبنان
- ٢٥- امير بادشاه، محمد امين حنفى (م ٩٨٤هـ تقريباً)، تيسير التحرير شرح على كتاب التحرير فى اصول الفقه لابن الهمام (م-٨٦١هـ)، ١٤٠/٣، مطبعة مصطفى البابى الحلبي و اولاده، مصر ١٣٥١هـ- سرخسى، ابو بكر محمد بن احمد بن ابى سهل حنفى (م ٢٥٠هـ)، المحرر فى اصول الفقه ٨٣/١، دار الكتب العلمية، بيروت لبنان ١٣١٤هـ/١٩٩٦ء- جصاص، ابو بكر احمد بن على رازى حنفى (م ٣٤٠هـ)، اصول الجصاص المسمى الفصول فى الأصول، ٦٣/٢، تحقيق الدكتور محمد محمد تامر، دار الكتب العلمية، بيروت لبنان، طبع اول ١٣٢٠هـ/٢٠٠٠ء- عبد العزيز بخارى حنفى (م ٤٣٠هـ)، كشف الأسرار عن اصول فخر الإسلام البزدوى، ٥٦٣/٢، ٥٦٥، دار الكتب العلمية، بيروت لبنان، طبع اول ١٣١٨هـ/١٩٩٤ء
- ٢٦- كلوزانى، ابو الخطاب محفوظ بن احمد بن الحسن حنبلى (م ٥١٠هـ)، التمهيد فى اصول الفقه، ١٤٤/٣، مركز البحث العلمى و احياء التراث الإسلامى + كلية الشريعة و الدراسات الإسلامية، جامعه ام القرى، المملكة العربية السعودية ١٣٠٦هـ/١٩٨٥ء- نووى، محى الدين يحيى بن شرف شافعى (م ٦٤٤هـ)، المجموع شرح المذهب لأبى اسحاق شيرازى (م ٢٤٦هـ)، ٥٩/١، دار الفكر- سبكي، تاج الدين ابونصر عبد الوهاب بن تقي الدين على بن عبد الكافى (م ٤٤١هـ) طبقات الشافعية الكبرى ٨٠/٢، دار المعرفة، بيروت لبنان، طبع دوم- جوينى، امام الحرمين ابو المعالى عبد الملك بن عبد الله بن يوسف شافعى (م ٣٤٨هـ)، البرهان فى اصول الفقه ٦٣٩/١، طبع على نفقة صاحب السمو الشيخ خليفة بن احمد آل ثانى امير دولة قطر ١٣٩٩هـ
- ٢٧- ابن حزم، ابو محمد على بن احمد بن سعيد ظاهرى (م ٤٥٦هـ)، الإحكام فى اصول الأحكام، ٤٢/٢، السنة ادارة الترجمة و التاليف، فيصل آباد پاكستان، طبع اول ١٣٠٣هـ
- ٢٨- المحرر فى اصول الفقه ٢٨٣/١- صنعائى، محمد بن اسماعيل الا مير الحسنى (م ١١٨٢هـ)، توضيح الأفكار لمعانى تنقيح الأنظار، ٢٦٦/١، دار احياء التراث العربى ١٣٦٦هـ
- ٢٩- سنن ابى داؤد، كتاب السنة، باب فى لزوم السنة، ٢٠١، ٢٠٠/٣
- ٣٠- حواله بالا، كتاب الصلوة، باب كيف الاذان ١٣٩/١
- ٣١- صحيح مسلم، كتاب العلم، باب من سن سنة حسنة أو سيئة ٢٠٥٩-٢٠٦٠

- ٣٢ - حواله بالا، كتاب الحدود، باب حد الخمر ٣/١٣٣٢
- ٣٣ - ابن سعد، ابى عبداللهم بن سعد بن منبج بصرى (م ٢٣٠ هـ)، الطبقات الكبرى ٦/١٤٥، دارصادر، بيروت ١٣٨٨هـ/١٩٦٨ء
- ٣٤ - كشف الأسرار ٢/٥٦٥
- ٣٥ - سمرقندى، علاء الدين ابوبكر محمد بن احمد بن ابى احمد حنفى (م ٥٣٩ هـ)، ميزان الأصول، ص ٢٢٨، مكتبة دارالتراث، قاهرة ١٣١٨هـ/١٩٩٤ء
- ٣٦ - ابن حاجب، جمال الدين ابوعمر عثمان بن عمرو بن ابى بكر مالكى (م ٦٣٦ هـ)، منتهى الوصول والأمل فى علمى الأصول و الجدل، ص ٨٢، دار الكتب العلمية، بيروت لبنان، ١٣٠٥هـ/١٩٨٥ء
- ٣٧ - آدمى، سيف الدين ابوالحسن على بن ابى على بن محمد شافعى (م ٦٣١ هـ)، الإحكام فى اصول الأحكام، ٢/٣٣٦، دارالكتب العلمية، بيروت لبنان، ١٣٠٥هـ/١٩٨٥ء
- ٣٨ - التمهيد فى اصول الفقه ٣/١٤٤ - ابن عقيل، ابوالوفاء على بن عقيل بن محمد بغدادى حنبلى (م ٥٤٣ هـ)، الواضح فى اصول الفقه ٣/٢٢٢، مؤسسة الرسالة، بيروت، ١٣٢٠هـ/١٩٩٩ء
- ٣٩ - ابن الأثير، ابوالسعادات مبارك بن محمد بن عبدالكريم شافعى (م ٦٠٦ هـ)، جامع الأصول من احاديث الرسول ﷺ، ٥٠/١، داراحياء التراث العربى، بيروت لبنان، ١٣٠٠هـ/١٩٨٠ء -
- ابن الصلاح، ابوعمر عثمان بن عبد الرحمن شهريزورى شافعى (م ٦٣٣ هـ)، علوم الحديث، ص ٣٥، المكتبة العلمية، مدينة منورة ١٩٤٢ء - خطيب بغدادى، ابوبكر احمد بن على شافعى (م ٣٦٣ هـ)، الكفاية فى علم الرواية، ص ٣٢١، دار الكتب العلمية، بيروت لبنان -
- ابن حجر عسقلانى، شهاب الدين احمد بن على بن محمد (م ٨٥٢ هـ)، فتح البارى شرح صحيح البخارى، ٢/٢٢٤، المدينة الكبرى ببولاق مصر المحمية، طبع اول ١٣٠٠هـ + دارالمعرفة، بيروت لبنان، طبع سوم، نووى، محى الدين يحيى بن شرف (م ٦٤٦ هـ)، التقريب للنووى من أصول الحديث، ص ٦، مكتبة خاور، مسلم مسجد، لاهور ١٣٩٩هـ/١٩٤٨ء - ابن حجر، شهاب الدين احمد بن على عسقلانى (م ٨٥٢ هـ)، نزهة النظر شرح نخبه الفكر فى مصطلح اهل الأثر، ص ٥٦، المكتبة العلمية، مدينة منورة - سيوطى، جلال الدين عبد الرحمن أبى بكر شافعى (م ٩١١ هـ)، تدريب الراوى فى شرح تقريب النواوى (٦٤٦ هـ)، ١/١٨٨، دارنشر الكتب الإسلامية، شيش محل روڈ لاهور
- ٤٠ - بصرى معتزلى، ابوالحسن محمد بن على الطيب (م ٣٣٦ هـ)، المعتمد فى اصول الفقه، ٢/١٤٣، دارالكتب العلمية، بيروت لبنان، ١٣٠٣هـ
- ٤١ - منتهى الوصول ص ٨٢ - آدمى، الإحكام فى اصول الأحكام ٢/٣٣٦ - تدريب الراوى ١/٨٨ - ارشاد الفحول ص ٩٣
- ٤٢ - سمعانى، ابوالمنظر منظور بن محمد بن عبد الجبار شافعى (م ٣٨٩ هـ)، قواطع الأدلة فى الأصول، ١/٣١٣، دارالكتب العلمية، بيروت لبنان ١٣١٨هـ/١٩٩٤ء - التمهيد فى اصول الفقه ٣/١٤٤ - آدمى، الإحكام فى اصول الأحكام ٢/١٣٤ - سبكي، شيخ الإسلام على بن عبد الكافى شافعى (م ٥٦٦ هـ) وولده تاج الدين عبد الوهاب بن على السبكي (م ٤٤١ هـ)، الإبهاج

- في شرح المنهاج على منهاج الوصول على علم الأصول للبيضاوي (م ٦٨٥هـ)، ٣٢٩/٢، دارالكتب العلمية، بيروت لبنان ١٤٠٣هـ/١٩٨٣ء- توضيح الأفكار ٢٦٦/١
- ٣٣- حاكم، ابو عبد الله محمد بن عبد الله غيثا پوري (م ٣٠٥هـ)، معرفة علوم الحديث، ص ٢٢، منشورات دارالآفاق الجديدة، بيروت ١٤٠٠هـ/١٩٨٠ء
- ٣٣- الموطأ، كتاب الصلاة، باب الهيئة و تخطى الرقاب و استقبال الإمام يوم الجمعة، ص ١٠٣
- ٣٥- حواله بالا، كتاب الزكوة، باب النهي عن التضيق على الناس في الصدقة، ص ٢١٥
- ٣٦- حواله بالا، كتاب الصلاة، باب العمل في غسل العيدين و النداء فيهما و الإقامة، ص ١٣٤
- ٣٤- عياض، ابو الفضل عياض بن موسى بن عياض (م ٥٣٣هـ)، ترتيب المدارك و تقريب المسالك لمعرفة اعلام مذهب مالك، ١٩٣/٢، منشورات دار مكتبة الحياة، بيروت + دار مكتبة الفكر، طرابلس ليبيا
- ٣٨- الموطأ، كتاب الأشربة، باب ما جاء في حد الخمر ص ٤٣٠
- ٣٩- باجي، ابو الوليد سليمان بن خلف مالكي (م ٣٤٣هـ)، احكام الفصول في احكام الأصول، ص ٣١٩، مؤسسة الرسالة بيروت، ١٤٠٩هـ/١٩٨٩ء
- ٥٠- جامع ترمذی، ابواب النكاح، باب ما جاء في القسمة للبكر و الثيب ٣٠٨-٣٠٤/١